

# پہانہ کی تسخیر

دور  
سکائینس کی ترقی  
ایک مسلمان کی نظر میں

دور

ڈاکٹر مولانا مفتی ولید الدین ندوی میظاہری

ناشر

شعبہ اشاعت جامعہ اسلامیہ مظفر پور قلعہ ریو اعظم گڑھ دہلی

بِسْمِ اللَّهِ الرَّحْمَنِ الرَّحِيمِ  
 سَابِقُهُمْ أَيْنَا فِي الْأَوَّلِ وَفِي أَنْفُسِهِمْ حَتَّى يَتَبَيَّنَ لَكُمُ الْآيَةُ الْكَافِرَةِ  
 ہم غفر بیان کو اپنی قدرت کی نشانیاں انکے گرد و نواح بھی دکھائیں گے اور خود  
 ان کی ذات میں بھی یہاں تک کہ ان پر ظاہر ہو جائیگا کہ وہ قرآن حق ہے۔

# چاند کی ستیخ

اوسا  
 سائنس کی ترقیت  
 ایک مسلمان کی نظر میں

ر  
 ڈاکٹر مولانا تقی الدین ندوی مظاہری  
 استاذ حدیث

العين یونیورسٹی، ابوظہبی (متحدہ عرب امارات)

نام کتاب	چاند کی نیچر اور سائنس کی ترقیت
	ایک مسلمان کی نظر میں
مصنف	ڈاکٹر مولانا تقی الدین ندوی مظاہری
طایح	نشاط آفسٹ پریس ٹانڈہ فیض آباد
بامادوم	ایک ہزار
کتابت	ریاض الدین جامعہ ہذا
قیمت	
ناشی	شعبہ نشر و اشاعت جامعہ اسلامیہ مظفر پور
	قلندر پور، اعظم گڑھ، یوپی

۳  
مَوْلَانَا عَبْدِ الرَّحْمَنِ الْقَادِرِ  
مَوْلَانَا عَبْدِ الرَّحْمَنِ الْقَادِرِ

کی رائے



موضوع نام سے ظاہر ہے، ایک  
عالمانہ مقالہ ایک سنجیدہ قلم اور  
ایک دینی درس گاہ کے  
شیخ الحدیث کے قلم سے

۴  
بِسْمِ اللّٰهِ الرَّحْمٰنِ الرَّحِیْمِ  
**عَنْ حَالِ**  
وَزَمَنِ

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ  
آج ہر طرف شور ہے کہ انسان نے سائنس کے میدان میں  
حیرت انگیز ترقی کی، یہاں تک کہ اب اس نے چاند پر بھی قدم رکھ دیا،  
تمام اخبارات و رسائل میں اس پر مضامین لکھنے کا سلسلہ جاری ہے  
اس ناچیز سے مختلف مقامات کے لوگوں نے اسلامی نقطہ نظر سے اس  
سلسلے میں استفسار کیا کہ کیا اسلامی تعلیمات کی رو سے چاند تک پہنچنا ممکن ہے؟  
اس سے تو اسلامی تعلیمات میں شکوک و شبہات پیدا ہو سکتے ہیں؟ —  
اس قسم کے مختلف سوالات سامنے آئے، یہ رسالہ درحقیقت انہیں سوالات  
کا جواب ہے، اور اس کی کوشش کی گئی ہے، کہ خصوصیت سے ہمارا جدید تعلیم  
یافتہ طبقہ جو سائنس کی ایجادات سے اس قدر مرعوب ہے کہ مغربی قوموں  
کی ہر چیز کو قدر و عظمت کی نگاہ سے دیکھتا ہے، اور اسلامی تعلیمات کے  
بارے میں ان کا ذہن صاف نہیں بلکہ یہ خیال قائم کئے ہوئے ہے کہ یہ  
موجودہ زمانے کا ساتھ نہیں دے سکتیں اس لئے خصوصیت سے اسے  
شکوک و ہام کا پوری طرح ازالہ کیا گیا ہے، اور یہ بتایا گیا ہے کہ

پیغمبر علیہ السلام والتسلیم نے آنیوالے واقعات و حوادث کے بار میں جو کچھ فرمایا ہے ابھی امریکہ و روس کے سائنس دان اس سے بہت پیچھے ہیں، درحقیقت ان کی بہت سی ایجادات سے اسلامی تعلیمات کی صداقت و حقیقت اور ظاہر و واضح ہوتی ہے۔

میں نے وقت کی ضرورت اور ایک اہم مسئلہ سمجھ کر اگست ۱۹۶۹ء میں اس مضمون کو لکھا تھا اور یہ مضمون ”تعمیر حیات“ دارالعلوم ندوۃ العلماء لکھنؤ اور رسالہ ”دارالعلوم“ دیوبند میں شائع ہو چکا ہے۔

مولانا غلام محمد نور گت صاحب (رکن مجلس شوریٰ دارالعلوم ندوۃ العلماء) نے ایک نئی خدمت سمجھ کر کجراتی زبان میں اسکا ترجمہ کر کے رسالہ کی صورت میں شائع کیا، جو ہزاروں کی تعداد میں بہت قلیل عرصہ میں نکل گیا، حق تعالیٰ شانہ انہیں جزائے خیر عطا فرمائے۔ اب اردو زبان میں یہ پمفلٹ شائع کیا جا رہا ہے حق تعالیٰ اسکے پڑھنے والوں کے لئے اور خود مضمون نگار کیلئے نافع بنائے، اپنے فضل و کرم سے ہمارے دلوں میں اسلام کی عظمت و صداقت کا صحیح جذبہ پیدا فرمائے، اور اس رسالہ کو انتہائی طور پر قبول فرمائے۔ وَاللّٰهُ وَلِيُّ الْمُؤْمِنِیْنَ۔

فقط

ڈاکٹر مولانا سقی اللہ دین ندوی، مظاہری خادِمِ نبوی

۲۳ صفر المظفر ۱۳۹۰ھ ہجری بروز پنجشنبہ

الحمد لله اب دوسری مرتبہ شعبہ نشر و اشاعت جامعہ لامیہ مظفر پور اعظم گڑھ سے شائع کیا جا رہا ہے۔



نَحْمَدُكَ وَنُصَلِّي عَلَى رَسُولِكَ الْكَرِيمِ

قرآن مجید کا مقصد اصلی | آج کل یہ مسئلہ بہت اہمیت کا طالب بن گیا کہ انسان نے سائنس و ایجادات

کے میدان میں حیرت انگیز ترقیاں کیں اور کرنا چلا جا رہا ہے، حتیٰ کہ اب اس کی رسائی چاند تک بھی ہو گئی ہے، ایک مسلمان کی حیثیت سے ہم اس کو کس نوعیت سے دیکھیں؟

جو لوگ قرآن و حدیث کے مقاصد سے ناواقف ہیں یا ضعیف العقیدہ ہیں، وہ ممکن ہے کہ شکوک و ہام میں گرفتار ہو جائیں۔ حالانکہ قرآن مجید کے نازل ہونے کا مقصد اور رسول اللہ صلی اللہ علیہ وسلم کی آمد کی غرض صاف یہ ہے کہ بندوں کا اپنے مالک و پیدا کرنے والے سے صحیح رشتہ قائم ہو جائے قرآن مجید نے اپنے نزول کا مقصد بار بار یاد دلایا ہے، اس سلسلے کی چند آیتیں ملاحظہ ہوں۔

یہ کتاب اس میں کوئی شک نہیں  
یہ پرہیزگاروں کے لئے ہدایت ہے،  
لوگو! تمہارے پاس پروردگار کی  
نصیحت آچکی۔

ذَٰلِكَ الْكِتَابُ لَا رَيْبَ فِيهِ  
هُدًى وَبُشْرَىٰ لِلْمُسْلِمِينَ (بقراءۃ)  
وَنَزَّلْنَا مِنَ الْقُرْآنِ مَا هُوَ شَفَاءٌ  
وَرَحْمَةٌ لِّلرَّحِيمِينَ ط

ثَلُّهُ هُوَ لِلَّذِينَ  
أَمَنُوا هُدًى وَشِفَاءً

اور وہ دلوں کے امراض کیلئے  
علاج ہے اور مسلمانوں کے لئے

(فصلت)

إِنَّ هَذَا الْقُرْآنَ يَهْدِي

بیشک یہ قرآن اس تعلیم کی ہدایت

لِلَّتِي هِيَ أَقْوَمُ (اسراء)

کرتا ہے جو سب سے صحیح اور سیدھی ہے

عرض یہ کہ قرآن مجید کے احکامات و ہدایات اور ارشادات  
ہی وہ خصوصی اوصاف ہیں جو اس کی دعوت کا اصل موضوع ہیں حضرت  
شاہ ولی اللہ رحمہ اللہ اور دیگر اکابرِ امت کے نزدیک یہ بھی قرآن مجید کا اعجاز  
ہے پس قرآن مجید پر اسی حیثیت سے غور و فکر کرنا چاہئے حضرت شاہ صاحب  
فرماتے ہیں -

”محقق آنست کہ مقصدِ اصلی از نزولِ قرآن تہذیب بشر است  
و در ہم شکستن عقائد باطلہ و اعمال ایشان“ ۱  
”یعنی قرآن مجید کے نازل ہونے کا اصلی مقصد انسانوں کی تہذیب  
و تربیت اور ان کے عقائدِ باطلہ اور اعمالِ فاسدہ کی اصلاح  
ہے۔“

اس کے بعد جو لوگ قرآن میں فلسفہ قدیم یا جدید یا سائنس کے  
تحقیقات کو تلاش کرتے ہیں، درحقیقت وہ بہت ہی ناانصافی سے کام



لیتے ہیں، اس میں سائنس کے کرشموں، جغرافیہ و تاریخ کے نکات کو تلاش کرنا، اور اسی نقطہ نظر سے قرآن کی عظمت و صداقت کو جانچا درحقیقت یہ ان لوگوں کا شیوہ ہے کہ جو قرآن کی حقیقت سے نا آشنا ہیں، ضمنی طور پر اسکا انکار نہیں کیا جاسکتا کہ قرآن مجید میں اسکی طرف بھی اشارات مل سکتے ہیں، بلاشبہ قرآن مجید میں کائنات اور اسکے حوادث سے بھی تعرض کیا گیا ہے، مگر ان سب باتوں کی نوعیت کیا ہے؟ اسکے بارے میں حضرت شاہ ولی اللہ رحمۃ اللہ علیہ کا ارشاد پڑھئے۔

” قرآن مجید میں علوم طبعیہ کا بھی ذکر آتا ہے لیکن فلسفی اور صاحب قرآن کے نقطہ نظر میں فرق ہے، مثلاً ایک طبیب جانوروں کو دیکھتا ہے تو وہ ان کے خواص پر غور کرتا ہے اور صاحب دولت جانوروں کو دیکھتا ہے، تو وہ اس حیثیت سے غور کرتا ہے کہ ان میں سواری کے لائق کون ہے اور بوجھ اٹھانے کے قابل کون ہو سکتا ہے، اسی طرح صاحب قرآن بھی کائنات سے تعرض کرتا ہے، مگر اس کا مقصد اللہ کی قدرت اور اس کے علم و حکمت کا اظہار ہوتا ہے اس کے سوا اور کچھ مقصود نہیں ہے، “ لہ

اس لئے قرآن مجید کے اصلی مقصد و عنوان پر نظر رکھنی چاہئے ہر نئی دریافت یا ہر نئی سائنس کی تحقیق کو اس سے خواہ مخواہ ثابت

کرنے کی کوشش کرنا زیادتی ہے، فلسفہ اور سائنس کی تحقیقات آئے دن بدلتی رہتی ہیں، آج سے دس سال پہلے یا پچاس سال پہلے جن باتوں کو سائنس دانوں نے ثابت کیا تھا آج ان کے بارے میں انکی تحقیقات بہت کچھ بدل گئی ہیں، اسی طرح برابر ان کی تحقیقات میں تبدیلی ہوتی رہتی ہیں، مگر قرآن مجید نے انسان کی سعادت اور بھلائی کے لئے جو حقائق پیش کئے ہیں وہ ناقابل تبدیل ہیں۔ اکبر نے صحیح ترجمانی کی ہے

فلسفہ کی چٹاں وچنیں رہی  
اکبر خدا کی بات جہاں تھی وہیں رہی

## انسان کا چاند پر پہنچنا ایک مسلمان کی نظر میں

اس تمہید کے بعد اب ہم اصل مسئلہ کا جواب دینا چاہتے ہیں۔  
رہ گیا یہ سوال کہ کیا اسلامی تعلیمات نے چاند تک انسان کے پہنچنے کو ناممکن بتایا ہے؟

واقعہ یہ ہے کہ قرآن و حدیث میں کہیں بھی نہیں فرمایا گیا ہے کہ انسان چاند تک نہیں پہنچ سکتا، بلکہ سائنس کی موجودہ ترقیات سے قرآن و حدیث کی بہت سی باتوں کی مزید صداقت ظاہر ہوتی ہے، لیکن اس وقت تک چاند تک پہنچنے کی کوشش جو کی گئی ہے ابھی تک

اس کا کوئی مفید پہلو سامنے نہیں آ سکا ہے، بلکہ دو گھنٹہ چالیس منٹ چاند پوہل قدمی کی قیمت امریکہ کو چوبیس کروڑ ڈالر ادا کرنا پڑے گی معلوم نہیں کتنے غریبوں کا خون چوس چوس کر یہ خلائی سفر کی کوشش کی جا رہی ہے۔ بہر حال اگر آئندہ چاند کے سلسلے کی مزید معلومات انسان نے حاصل کر لیں تو ہمارے یہاں ایک مسئلہ کی شاید اس سے مزید وضاحت ہو سکے۔

اللَّهُ الَّذِي خَلَقَ السَّبعَ سَمَوَاتِ وَمِنَ الْأَرْضِ  
الترایسا ہے جس نے سات آسمان پیدا کئے اور ان ہی کی طرح میں بھی (سورہ طلاق)

قرآن مجید نے آسمان کے سات طبقات بیان کئے ہیں اور معراج والی حدیث سے یہ بات واضح ہو جاتی ہے کہ ہر دو طبقہ کے درمیان کافی فاصلہ رکھا گیا ہے اور اس کی تائید میں بہت سے دلائل موجود ہیں البتہ زمین کی پیدائش کے سلسلے میں یہ پہلو قابل غور ہے کہ یہاں آیت میں کس حیثیت سے تشبیہ دی گئی ہے؟ آیا فقط پیدائش میں تشبیہ ہے یا عدد میں بھی! جن لوگوں نے فقط پیدائش میں تشبیہ مانا ہے، ان کے قول کو کمزور قرار دیا گیا ہے۔ جمہور مفسرین کے نزدیک عدد میں تشبیہ دی گئی ہے، گویا آسمان کی طرح زمین کے بھی سات طبقات ہیں، مگر ہمارے مشاہدہ میں صرف وہی زمین آ سکتی ہے جس پر ہم رہتے ہیں،

بقیہ زمین کے طبقات ہماری نگاہوں سے اوجھل ہیں۔ عام طور پر مفسرین نے یہی کہا ہے کہ زمین کے طبقے ہماری اس زمین کے نیچے ہیں اور یہ سب باہم ملے جلے ہیں۔

مگر بعض روایات و آثار کے پیش نظر مفسرین نے اس کا بھی اظہار کیا ہے کہ ممکن ہے کہ زمین کے طبقات میں بھی باہم فاصلہ رکھا گیا ہو، جیسے آسمان کے طبقات میں فاصلہ ہے، چنانچہ جامع ترمذی کی ایک روایت سے اس کی مزید تائید ہوتی ہے، جو حضرت ابو ہریرہؓ نے مرفوعاً نقل فرمایا ہے،  
ان بین کل ارضین ہر زمین سے دوسری زمین کا فاصلہ  
واارض خمس مائۃ عا<sup>ل</sup>م پانچ سو سال کی مسافت کا ہے۔  
یہ بھی پیش نظر ہے کہ پانچ سو سال کا فاصلہ کس اعتبار سے فرمایا گیا، اس کی تعیین نہیں فرمائی گئی ہے، حکیم الامت حضرت مولانا اشرف علی صاحب تھانویؒ نے سورہ طلاق کی مذکورہ بالا آیت کے ترجمہ کیساتھ ترمذی شریف کی روایت کا ترجمہ نقل فرمایا ہے۔

اس کے فوائد میں تحریر فرماتے ہیں۔ اس سات زمینوں میں احتمال ہے کہ نظر نہ آتی ہوں، اور یہ بھی احتمال ہے کہ نظر آتی ہوں، اور لوگ انکو ”کواکب“ سمجھتے ہوں۔ جیسا کہ مرتخ کی نسبت بعض کا گمان ہے کہ اس میں جبال و انہار و آبادی ہے اور حدیث میں جو ان زمینوں کا اس زمین کے

تحت ہونا اور رہے، وہ باعتبار بعض حالات کے ہو، اور بعض حالات میں وہ زمین اس سے فوق (اوپر) ہو جاتی ہو تفصیلی بحث کیلئے تفسیر روح المعانی دیکھئے۔ صاحب روح المعانی نے یہ احتمال بھی ذکر کیا ہے کہ ممکن ہے کہ کُڑہ قمر وغیرہ کی مزید تحقیقات کے بعد وہاں زمین ثابت ہو، اور اس طرح زمین کے تقدّر پر جس و مشاہدہ کی بھی گواہی ہو جائے اور یہ بھی لکھا ہے کہ ہر زمین پر اللہ کی مخلوق آباد ہے۔ اس کا صحیح علم اللہ ہی کو ہے یہ بہر حال سات زمیوں سے مراد یہ زمین اور چھ اور سیارے بھی مراد لئے گئے ہیں جن میں چاند و مریخ بھی شامل ہیں۔ اس کے ساتھ حضرت عبداللہ بن عباسؓ کی یہ روایت بھی سامنے رکھی جائے تو مزید تائید ہوتی ہے۔ فرمایا اگر میں تم لوگوں کے سامنے اس آیت کی تفسیر بیان کروں تو تم لوگ میری تکذیب کر دو گے یہ

اس لئے چاند پر سفر کی جو کوشش جاری ہے، اگر آئندہ اس میں مزید ترقی ہوئی تو ممکن ہے کہ ہمارے مفسرین نے جو خیال آج سے بہت پہلے ظاہر فرمایا ہے اسکی مزید تائید و تفصیل ہو سکے۔

ایک غلط فہمی کا ازالہ

چاند کے سلسلے میں عوام الناس میں ایک یہ بھی خیال پایا جاتا ہے کہ چاند و سورج وغیرہ سیارے اور تارے وغیرہ آسمان پر ہیں مگر قرآن

و حدیث میں کہیں ان کا آسمان میں ہونا بیان نہیں کیا گیا، بلکہ ”وَلَقَدْ دُرِّسَتْ لَلسَّمَاءِ الدُّنْيَا بِمَصَافِيحِهِمْ“ سے ان کا آسمان سے نیچے ہی ہونا معلوم ہوتا ہے، انسان کے چاند پر پہنچنے سے بعض لوگوں کو یہ غلط فہمی ہونے لگی ہے کہ گویا سارا آسمان اور ستاروں کی پوری دنیا ان کے قدموں کے نیچے آگئی ہے، مگر یہ نہایت مضحکہ خیز بات ہے، انسان کا آسمان پر پہنچنا تو ناممکن ہے، یہی نہیں بلکہ وہ تاروں تک بھی نہیں پہنچ سکتا، کیونکہ وہ انتہائی ہمیت ناک شعلہ کے مانند دھک رہے ہیں، چاند گاڑی تو کیا، ہماری پوری دنیا بھی اگر ان کے قریب پہنچ جائے تو چشم زدن میں جل کر رکھ ہو جائے، انسان خلا میں چاند یا کسی ایسے سیارے تک جاسکتا ہے، جو جامد و بے نور ہیں۔

نیز یہ کہ چاند ہم سے صرف دو لاکھ چالیس ہزار میل کے فاصلہ پر واقع ہے، جب کہ قریب ترین ستارہ کا یہ عالم ہے کہ اس کے فاصلے کو عام اعداد میں نہیں بتایا جاسکتا، ماہرین فلکیات کا کہنا ہے کہ دنیا کے سمندر کے کمالے جتنے ذرے ہیں شاید اسی قدر آسمان کے ستاروں کی تعداد ہے، چاند سورج اور ستاروں کا یہ نظام ایک حیرت انگیز نظام کے ساتھ چل رہا ہے جسے دیکھ کر عقل کو اعتراف کرنا پڑتا ہے کہ اپنے آپ قائم نہیں ہے بلکہ کوئی غیر معمولی طاقت ہے، جس نے اس غیر معمولی نظام کو قائم رکھا ہے۔



## دجال جس کو کاملاً کتر موجد سائنس پچھے ہے

آج سائنس مختلف میدانوں میں جو غیر معمولی ترقیاں کر رہی ہے اور اس کے ذریعہ دنیا کو جوطاقت حاصل ہو گئی ہے، اس کے بارے میں عام طور پر یہ سوال پیدا ہوتا رہتا ہے کہ اس کا ذکر کہیں اسلامی تعلیمات میں موجود ہے یا نہیں؟ بالخصوص پیشنگویوں کے روایات میں اس کا ذکر تو ضرور ہی موجود ہونا چاہئے۔ آئندہ آنوالے واقعات کے بارے میں آنحضرت صلی اللہ علیہ وسلم نے جو کچھ فرمایا ہے۔ اس کا مقصد یہ ہے کہ جب شروفتن پھیل جائیں تو اپنے ایمان و عقیدے کی حفاظت کرنی چاہئے، مگر صادق علیہ الصلوٰۃ والسلام کی سیکڑوں پیشنگویوں کی صداقت ظاہر ہو چکی ہے اور جو باقی ہیں آئندہ زمانہ کے حالات خود اس کی صداقت و حقیقت کو ظاہر کر دیں گے۔

حضرت حذیفہؓ سے روایت ہے کہ ایک مرتبہ ہمارے درمیان رسول اللہ صلی اللہ علیہ وسلم خطبہ دینے کیلئے کھڑے ہوئے اس موقع پر آئندہ ظاہر ہونے والے فتنوں میں سے کوئی بات نہیں چھوڑی مگر اس وقت سے قیامت تک آنوالے فتنوں کو بیان فرمایا، اسی روایت میں ہے کہ حضرت حذیفہؓ فرماتے ہیں، ان فتنوں میں سے جب کسی فتنہ کو میں رو نہا ہوں

ہوئے دیکھتا ہوں تو مجھے حضور صلی اللہ علیہ وسلم کا ارشاد یاد آ جاتا ہے جب کسی آدمی سے شخص کے چہرے کا غائبانہ تذکرہ کیا جائے تو دیکھنے کے بعد وہ اس کو پہچان لے گا۔

آنے والے فتنوں میں سے ”دجال“ کے فتنے کے بارے میں خصوصیت سے آپؐ نے آگاہ فرمایا ہے۔ ”اخیر زمانے میں دجال جس قوت کا مظاہرہ کریگا“ موجودہ زمانے میں امریکہ و روس کے سائنس دان اس سوجہت پیچھے ہیں، البتہ ان کی ترقیات سے دجال کے ظاہر ہونے کی راہ ضرور ہموار ہو رہی ہے، اس لئے دجال کے بار میں جو کچھ روایات میں آیا ہے، اس کو میں ذرا تفصیل سے بیان کرنا چاہتا ہوں۔

دجال کے متعلق جو کچھ حدیثوں میں آیا ہے، ان سبک پیش نظر ہی معلوم ہوتا ہے کہ اس کو قدرتی قوانین پر غیر معمولی قدرت حاصل ہوگی، مثلاً دور دراز کا سفر اسکے لئے صفر ہو کر رہ جائیگا، حضور اقدس صلی اللہ علیہ وسلم نے اس کی تیز رفتاری کا تذکرہ کرتے ہوئے فرمایا ہے جیسے بارش کو تیز آندھی اڑائے پھرتی ہے، جامع ترمذی کے الفاظ یہ ہیں ”کالغیث استدبرتہ الریح“ دوسری روایت کو سامنے رکھنے کے بعد یہ معلوم ہوتا ہے کہ حضور اقدس صلی اللہ علیہ وسلم نے اس کی تیز رفتاری کو یہاں بطور تشبیہ و تمثیل فرمایا ہے کیونکہ دجال کی رسائی صرف ملکوں،



شہروں ہی تک نہیں، بلکہ کل چالیس دن میں اس کی رسائی امریکہ، افریقہ اور ایشیا وغیرہ کے ایک ایک گاؤں تک ہو جائے گی، نواس بن سمان کی روایت کے الفاظ ”فلا ادع قسبۃ الہبطتھا فی اربعین لیلۃ“ سے یہی سمجھ میں آتا ہے، یہ اس کی تیز رفتاری کا حال ہوگا، ابھی تک راکٹ کی تیز رفتاری جو کچھ ہو یہ ممکن نہیں کہ کل چالیس روز میں ایک ایک گاؤں میں پہنچا جاسکے۔

دجال کے لئے آواز کلسلہ بھی غیر اہم ہو کر رہ جائیگا، مستدرک حاکم میں دجال ہی کے بابے میں یہ روایت پائی جاتی ہے کہ ”دجال کی آواز کو مشرق و مغرب کے باشندے سنیں گے۔“ ۲۵  
حضرت علی رضی اللہ عنہ نے اپنے ایک خطبہ میں آئندہ پیش آنوالے واقعات کا ذکر کرتے ہوئے فرمایا کہ ”ینادی بصوت یسمع بہ ما بین الخافقین“ دجال ایک ایسی آواز سے پکارے گا کہ مشرق و مغرب کے درمیان میں رہنے والے سنیں گے۔“

روایتوں میں یہ بھی آیا ہے کہ علاج و معالجہ ترقی کر کے اس حد تک پہنچ جائیں گے کہ مادرزاد اندھوں، کوڑھیوں تک کو چمکا کر نئے نئے صلاحیت پیدا ہو جائیگی ۲۶

۱۔ مشکوٰۃ عن مسلم ص ۴۷ ج ۲، ۲۔ منتخب کنز العمال ص ۴۹ ج ۳،

۳۔ حوالہ مذکور ص ۴۷ ج ۲، ۴۔ حوالہ مذکور ص ۴۷ ج ۲،

یہ بھی بیان کیا گیا ہے کہ زمین پر بہنے والے دریاؤں اور نہروں پر بھی اس کو قابو عطا کیا جائے گا، زمین کی پسیدا اور پراسے قابو بخشا جائیگا، معلوم ایسا ہوتا ہے کہ سیرابی کے ذرائع پر بھی غیر معمولی ترقیاں ہوں گی، یہی نہیں بلکہ مانسونی و برساتی ہواؤں سے کام لینے کی تدبیریں بھی اسپر منکشف ہوں گی، حدیث کے الفاظ یہ ہیں ”ویمرو السماء فتطر والارض فتنبت“ بادل کو حکم دے گا تو برسنے لگے گا اور زمین کو حکم دیگا تو وہ اگانے لگے گی۔ لہٰذا یہ بھی معلوم ہوتا ہے کہ زمین کے میدانی خزانوں کو برآمد کرنے پر بھی دجال غیر معمولی کوششوں کا اظہار کرے گا۔ روایت میں ہے

ویمرو بالخربة اجار زمینوں پر گزر لیگا، اور  
فیقول لها اخرجی کنوزک کہے گا کہ نکال اپنے خزانوں کو،  
فتتبعها کنوزها۔ پس یہ خزانے اس کے پیچھے ہوں گے۔

روایت میں یہ بھی ہیکہ ’دجال کے شرفساد کا زمانہ زمین پر چالیس روز تک رہیگا، جن میں ایک دن ایک سال ایک ایک مہینہ، ایک ایک مہفت کے برابر ہوگا، باقی ماندہ ایام معمولی دنوں کے برابر ہونگے، بعض روایتوں میں ہے کہ دنوں کی درازی دجال کے استدراج کی وجہ سے ہوگی کیونکہ وہ ملعون آفتاب کو جس کر نیکی کو شیش کر لیگا، خداوند کریم اپنی قدرت کا ملہ سے اسکی

لے مسلم شریف ص ۲ ج ۲، لے خدا کی طرف سے ڈھیل اور کسی فاسد العقیدہ اور غیر مقبول آدمی کی کرامت، اور دجاہت کا ظہور۔

حسب مرضی آفتاب کو روک دینگا، صحابہ کرام نے بتایا رسول اللہ صلی اللہ علیہ وسلم سے پوچھا کہ جو روز ایک سال کا ہوگا، اس میں ایک دن کی نماز پڑھنی چاہئے یا ایک سال کی آپ نے فرمایا کہ اندازہ و تخمینہ کر کے ایک سال کی نماز ادا کرنی چاہئے، شیخ محی الدین ابن عربی جن کا شمار محققین صوفیاء میں ہے، فرماتے ہیں۔

اس دن کی صورت دل میں یوں آتی ہے کہ آسان پر ایک ابر محیط طاری ہوگا، اور ضعیف و خفیف روشنی جو عموماً ایسے دنوں میں ہوا کرتی ہے ہوگی بالکل تاریکی نہ ہوگی اور آفتاب بھی نمایاں نہ ہوگا۔ پس لوگ بموجب شرع اندازہ و تخمینہ سے اوقات نماز کے مکلف ہوں گے۔

معلوم ہوتا ہے کہ دجال کو آفتاب کی کرنوں کو روکنے پر بھی قدرت حاصل ہو جائیگی، روایتوں میں یہ بھی آتا ہے کہ دجال کو مردوں کو زندہ کرنے پر بعض حالات میں فی الجملہ قدرت حاصل ہوگی، مسلم شریف میں یہ واقعہ تفصیل سے نقل کیا گیا ہے۔ ایک مومن صالح کو پیر کر رکھ دے گا، پھر دونوں ملکوں کو جوڑ کر زندہ کر دے گا۔

روایتوں کے اس حصہ پر بھی نظر ڈالتے چلیے:-

”دجال کسی دیہاتی کے پاس آئیگا، اور کہے گا کہ تمہارے بھائی، باپ کو میں زندہ کر کے کھڑا کر دوں تو کیا تم مجھے اپنا رب مانو گے؟ دیہاتی کہے گا کہ اچھا ایسا کر کے دکھاؤ، تب دوسیطان اس کے بھائی و باپ

کی صورت اختیار کر کے اسکے سامنے نمایاں ہونگے۔ ۱۷  
 دجال کو اپنے باطل خیال سے متاثر کرنے کی غیر معمولی ہمت حاصل  
 ہوگی۔ حضرت انس رضی اللہ عنہ روایت کرتے ہیں کہ رسول اللہ صلی اللہ  
 علیہ وسلم نے دجال کا ذکر کرتے ہوئے ایک دن فرمایا کہ ”دجال کو دیکھنے کا  
 جس کو موقع ملے اس کو چاہئے کہ اس سے دور رہے، اسکے بعد یہ بھی ارشاد  
 فرمایا۔

فواللہ ان الرجل	پس اللہ کی قسم ہے کہ دجال کے
لیاتیہ وهو محسب انہ	پاس آدی آئیگا یہ خیال کرتے ہوئے
مؤمن فیتبعہ مما	کہ وہ مؤمن ہے، (مگر) کھینچے کیساتھ ہی)
یبعث بہ الشبہات	اس کا ہو جائیگا، اسوجہ سے کہ دجال
۲۷	شکلوں کی شبہات پیدا کرے گا۔

مردوں کے علاوہ عورتوں کو بھی متاثر کرے گا، حدیث میں آیا ہے۔  
 ”دجال کے ساتھ آخر میں عورتیں بھی نکل پڑیں گی۔ حالت یہ ہو جائیگی کہ آدمی  
 اپنی ماں بہن بیٹی پھوپھی کو اس اندیشہ سے باندھے گا کہ کہیں دجال کیساتھ نکل پڑیں“  
 بہر حال دجال کو قدرتی قوانین پر جو قدرت حاصل ہوگی، اس کا  
 وہ غلط استعمال کرے گا، اور اپنی خدائی کا دعویٰ کرے گا اور اس کی طرف  
 وہ لوگوں کو دعوت دے گا، اس کی خدا سے بغاوت و بیزاری کے

۱۷ مشکوٰۃ عن سنن ابی داؤد ج ۲ ۲۷ ابوداؤد بر بذل المجموعہ ص ۵

خصوصیت ایسی نمایاں ہوگی کہ خواص و عوام بشرطیکہ دل میں ایسا نہ ہو اسکو پہچان لیں گے اور انھیں اس بات کا یقین ہو جائیگا کہ یہ وہی دجال ہے جسکے ظہور کے رسول اللہ صلی اللہ علیہ وسلم نے پیشینگوئی کی تھی، مشہور حدیث میں دجال کے بارہمیں ایک علامت یہ بتائی گئی ہے۔

انہ مکتوب بین  
عینہ لک، ف، س، -  
دجال کی دونوں آنکھوں کے درمیان  
ک، ف، ر (کفر) لکھا ہوا ہوگا، جسے  
یقرأ کل مؤمن کا تب  
ہر مومن پڑھ لیگا، خواہ وہ کاتب ہو  
یا غیر کاتب -

یعنی جو لوگ نوشت و خواند سے واقف ہیں اور جو لوگ ناواقف ہیں سب اسکو پہچان لینگے، کسی مومن سے اسکی یہ خصوصیت پوشیدہ نہ رہے گی۔ حضرت مولانا مناظر احسن گیلانی فرماتے ہیں کہ کفر و الحاد یہی دجالی تمدن و تہذیب کا امتیازی چھاپ ہوگا، اس زمانہ میں ایسا ماحول پیدا کیا جائیگا کہ دنیا بے ایسانی، الحاد بے دینی کا شکار ہوتی چلی جائے گی۔

اب رہا سوال یہ کہ دجال اپنے ان کرشمہ ساز یوں میں کن ذرائع کو استعمال کرے گا، ظاہر بات ہے کہ جب تک وہ سامنے نہ آجائے اس سوال کا صحیح جواب نہیں دیا جاسکتا، حدیثوں میں نہ اس کی صراحت ہے نہ دجال سحر و شعبہ کے ذریعہ اپنے مقصد کو حاصل کریگا اور نہ اسکی صراحت ہے کہ وہ قدرتی قوانین کا علم حاصل کر کے اس کو قابو میں لائے گا، ممکن ہے کہ وہ دونوں ہی ذرائع

استعمال کرے۔

بعض لوگوں نے جلد بازی سے کام لیتے ہوئے یہ فیصلہ صادر کر دیا کہ دجال کا ظہور ہو چکا ہے، مگر یہ فیصلہ صحیح نہیں ہے، البتہ یورپ و امریکہ کو قدرتی قوانین پر جو غیر معمولی قدرت حاصل ہو رہی ہے، اپنی اس سائنسی ترقیات کو ان ممالک کے باشندے ”دجالی اغراض“ کیلئے استعمال کر رہے ہیں، کفر و الحاد مغربی تہذیب کا ایسا چھاپ ہے جسے ہر عالم و جاہل جیسے دلیس ذرہ برابر ایمان ہو پہچان سکتا ہے، لیکن ابھی دنیا سائنس و صنعت کے میدان میں اور قوانین قدرت پر غیر معمولی قدرت حاصل کرنے میں دجال کی قوت و طاقت سے بہت پیچھے ہے اسلئے خروج دجال کا دعویٰ قبل از وقت ہے البتہ ایسا معلوم ہو رہا ہے کہ مغرب کا جدید تمدن خروج دجال کی زمین تیار کر رہا ہے۔

صحیح مسلم وغیرہ کتب احادیث میں فتن و علامات قیامت کے سلسلہ میں متعدد ایسی حدیثیں موجود ہیں جن سے ظاہر ہوتا ہے کہ آپ نے صریح و مفہوم الفاظ میں اپنی امت کو اطلاع دی ہے کہ آخری زمانے میں دجال کے ظہور اور نزول مسیح علیہ السلام سے پہلے ملک شام میں مسلمانوں اور رومیوں (اہل یورپ) کے درمیان عظیم الشان فونی معرکے پیش آئینگے، گو اس ملک میں صلیبی جنگوں نے اس قسم کے سیکڑوں فونی معرکے پیش کئے ہیں مگر موجودہ یہود و عرب جنگ کے یہ واضح کر دیا ہے کہ آنے والے فونی واقعات کی یہ تمہید و تقریب ہیں۔

سیمان علیہ السلام یہ فرمایا کرتے تھے۔

ذٰلِكَ مِنْ فَضْلِ رَبِّیْ  
لَیْسَ بِلُفْیْ اَشْكُرَامُ اَكْثَرُ  
وَمِنْ شُكْرِ فَاَنْشَا شُكْرُ  
لِنَفْسِهِ وَمِنْ كَفْرِ فَاَنْشَا  
غَنی كَسْبِیْم ۝

یہ میرے رب کا احسان ہے تاکہ مجھ  
آزمائے کہ میں شکر کرتا ہوں یا ناشکری کرتا  
ہوں، جو کوئی شکر کرے گا تو اپنے واسطے اور  
اگر کسی نے ناشکری کی تو میرا رب کا نیاز  
و کہیم ہے ۝

اسلام کی نظریں سائنس کی ایجادات و انکشافات کا صحیح مقصد یہ  
ہیکہ انسان کو اپنی زندگی کے فطری سفر میں جو دشواریاں اور رکاوٹیں پیش  
آتی ہیں ان پر قابو حاصل کیا جائے اور انھیں زمین میں فتنہ و فساد و سر بلندی  
کیلئے نہیں بلکہ قدرت کی ان قوتوں و دولتوں سے فائدہ اٹھایا جائے جو اس  
عالم میں بکھری ہوئی ہیں، مثال کے طور پر قدم زلنے میں انسان پیدل چلتا تھا  
بھری بات اسکے سمجھ میں آئی کہ وہ جانوروں سے فائدہ اٹھائے، اس نے بیل  
گاڑیاں سے کام لینا شروع کیا، پھر اس نے سفر میں اذر سرعت (تیزی) پیدا  
کرنی چاہی تو تیز رفتار گھوڑوں پر سفر شروع کیا، جس سے دن کی مسافت  
گھنٹوں میں طے کرنے لگا۔

انسان کی فطرت میں قناعت و سکون نہیں، زندگی کی ضروریات بڑھتی  
رہیں چنانچہ انسان نے ترقی کر کے وہ سواریاں ایجاد کیں جو پہلے کے مقابلے  
میں تیز ہیں، بحری سفر کیلئے پانی کے جہاز، بری سفر کیلئے ریل گاڑیاں اور

ہوائی جہاز اور راکٹ تک ایجاد کئے۔ یہ باتیں پہلے زمانے کے انسانوں کے خواب و خیال میں بھی نہیں آسکتی تھیں، اسلام ان ترقیات کا مخالف نہیں جبکہ ان کو خدا کی نعمت سمجھا جائے، اور صحیح مقصد کیلئے استعمال کیا جائے، اللہ تعالیٰ نے سفر کی اس راحت و سہولت و سرعت کو بطور انعام کے ذکر فرمایا ہے۔

وَلَقَدْ كَرَّمْنَا بَنِي آدَمَ  
وَحَمَلْنَاهُمْ فِي الْبَرِّ وَالْبَحْرِ  
وَسَرَّزْنَاهُمْ مِنَ الْعَلِيَّاتِ  
وَفَضَّلْنَاهُمْ عَلَى كَثِيرٍ مِمَّنْ  
خَلَقْنَا تَفْضِيلًا  
(بنی اسرائیل ۷۷)

اور البتہ ہم نے بنی آدم کو بزرگی دی اور  
خشکی و تری دونوں کی قوتیں اسکے تابع  
کر دیں کہ اسکو اٹھائے پھرتی ہیں اور اچھی  
چیزیں اسکی روزی کیلئے مہیا کر دیں، نیز  
جو مخلوق ہم نے پیدا کی ہیں ان میں سے  
اکثر پر اسے برتری دی پوری برتری

اسلام تعلیم دیتا ہے کہ ان سوار یوں کو استعمال کرو، اور ان پر رحم  
کراپنے مالک کا شکر ادا کرو، جس نے تمہارے قابو میں انھیں دیا۔

سُبْحَنَ الَّذِي سَخَّرَ  
لَنَا هَذَا وَمَا كُنَّا لَهُ مُقْرِنِينَ  
وَإِنَّا إِلَىٰ رَبِّنَا لَمُنْقَلِبُونَ  
(الزخرف ۷۱)

پاک ہے وہ ذات جس نے اسکو ہمارے  
بس میں کر دیا، اور ہم اسکو قابو میں  
نہا سکتے تھے اور ہم کو اپنے رب کی  
طرف پھر لوٹ کر جانا ہے۔

اسلام کہتا ہے کہ ان نعمتوں اور سہولتوں سے فائدہ اٹھانے میں ایک  
مومن اور غیر مومن میں بڑا فرق ہے، مومن کو اس کی ہدایت ہے، اور



اس سے یہ توقع کی گئی ہے کہ وہ ان نعمتوں سے فائدہ اٹھاتے وقت اس بات کا خصوصی طور پر دھیان رکھے کہ یہ محض اللہ کا انعام اور اس کی بخشش ہے، ان تمام قوتوں اور طاقتوں کے باوجود اس کائنات کے اصل خالق و مالک کے سامنے ہونا اور ایک دن حسابینہ ہے کہ ان نعمتوں کو کہاں استعمال کیا اور کیا فائدہ اٹھایا، اور ان کا کیا حق ادا کیا۔

خدا شناس اور خدا ترس انسان خدا کی بخشی ہوئی طاقت اور انعام کو مجرموں کی مدد اور شر و فساد کا ذریعہ نہیں بناتا، حضرت موسیٰ نے فرمایا۔

وَبِمَا أَنْعَمْتَ عَلَيَّ فَلَنْ أَكُونَ ظَهِيرًا لِلْجَنِّ مِمَّنْ  
اے رب جیسا تو نے مجھ پر فضل کیا پھر  
میں کبھی مجرموں کا مددگار نہ بنوں گا۔

اسلام خدا کا خوف اور اس کی پہچان عطا کرتا ہے، اور بتاتا ہے کہ انسان ان دولتوں کا محض امین ہے، اس کا صحیح استعمال دنیا کیلئے باعث خیر و برکت ہے۔ انسان کو اپنی طاقت کے نشہ میں مبتلا، اپنے تصرفات و اختیارات کو دیکھ کر بے خود و مدہوش نہ ہونا چاہئے، انسان کو کبر و غرور، فخر و استکبار کے بجائے شانِ معجز و بندگی پیدا کرنی چاہئے۔ قرآن مجید کہتا ہے کہ حضرت یوسف علیہ السلام نے اپنے عین جاہ و جلال میں فرمایا۔

رَبِّ قَدْ أَتَيْتَنِي مِنْ  
اَلْمَلِكِ وَعَلَّمَنِي مِمَّنْ تَاوِيلُ  
پروردگار تو نے مجھے حکومت عطا فرمائی  
اور باتوں کا مطلب اور نتیجہ نکالنا تعلیم فرمایا  
اے آسمان وزمین کے بنائے والے تو ہی  
الْأَحَادِيثِ فَاطِرَ السَّمَوَاتِ

وَالْأَرْضُ مِنْ أَمْتٍ وَلِيَّ فِي الدُّنْيَا  
وَالْآخِرَةِ تَوَفَّنِي مُسْلِمًا  
وَالْحَقِّقِي بِالصَّالِحِينَ  
(سورہ یوسف ۱۱)

میرا کارساز ہے دنیا میں بھی اور آخرت میں  
بھی ایسا کیجیو کہ دنیا سے جاؤں تو تیرے  
فرمان برداری کی حالت میں جاؤں ورنہ لوگوں  
میں اہل ہو جاؤں جو تیرے نیک بندے ہیں۔

اس کے برخلاف جو لوگ دین کی دولت سے محروم اور خدا کو بھولے  
ہوئے تھے ان کو اپنی طاقت اور دولت پر ناز تھا، وہ اپنے سے بلند و بالا  
کسی ہستی کو نہیں سمجھتے تھے۔

فَأَمَّا عَادُ فَاسْتَكْبَرُوا  
فِي الْأَرْضِ بِغَيْرِ الْحَقِّ وَقَالُوا  
مَنْ أَشَدُّ مِنَّا قُوَّةً أَلَمْ يَرَوْا  
أَنَّ اللَّهَ الَّذِي خَلَقَهُمْ هُوَ  
أَشَدُّ مِنْهُمْ قُوَّةً وَكَانُوا  
يَاْتِنَا بِالْجَدِّفِ (طہ سجدہ ۷۷)

اور قوم عاد کا قصہ یہ ہے کہ انھوں نے ملک  
میں نافرمانی کی اور کہنے لگے کون ہے ہم سے  
زیادہ طاقت میں، کیا دیکھتے نہیں کہ اللہ  
جس نے انکو بنایا وہ ان سے زیادہ  
ہے طاقت میں اور وہ ہماری نشانیوں  
کے منکر تھے۔

قرآن مجید نے دونوں طرح کے انسانوں کے واقعات و مناظر پیش  
کئے ہیں اور انکے نتائج کو بیان کیلئے "قارون کو اپنی دولت پر ناز و غرور تھا"  
اس نے کہا کہ قَالَ إِنَّمَا أُوتِيْنَاهُ عَلَىٰ عِلْمٍ عِنْدِي (سورہ قصص)  
قارون نے کہا یہ تو مجھے اپنے خاص علم کیوجہ سے ملا ہے۔  
فرعون کو اپنی حکومت و اقتدار پر غرور کھنڈ تھا، نتیجہ یہ ہوا کہ

دونوں مع اپنے ساتھیوں کے ہلاکت کے گھاٹ اتار دیئے گئے  
 بہر حال اگر انسان نے چاند پر قدم رکھ دیا اور سائنس کے میدان میں  
 محیر العقول ترقیاں حاصل کیں، اور کرتا جلا جا رہا ہے، ان ترقیات کی اسلام آباد  
 ہی نہیں دیتا بلکہ مزید ان کی حوصلہ افزائی کرتا ہے، جبکہ ان کا مقصد صحیح ہو، اور  
 اپنے مالک کا عطیہ اور انعام سمجھا جائے۔

آلات و سائنس کا غلط استعمال | بلاشبہ سائنس کے کارنامے اس  
 وقت تک جو دنیا کے سامنے آئے

ہیں، اس سے دنیا کو انفرادی و اجتماعی طور پر فائدہ پہنچ سکتا ہے، جب کہ  
 ان کا استعمال صحیح ہو، ان کا خیر و شہر ہونا انسان کے استعمال پر موقوف ہے،  
 ہوائی جہاز ہی کو دیکھئے، وہ فضا ئے آسمانی میں پرواز کرتا ہے اور منڈ لا رہا ہے  
 اس میں کوئی شبہ نہیں کہ انسان کی بلند ہمتی اور جرأت قابل تحسین اور لائق داد  
 ہے، مگر ذرا اس پر تو نظر ہو کہ یہ کہاں استعمال ہو رہے ہیں، فضا ئے آسمانی  
 سے بمباری، انسانوں کے جسموں کو ٹکڑے ٹکڑے کرنا، زہریلی گیسوں کا پھینکنا  
 جس سے ہزاروں دلاکھوں آدمی ہلاک ہو چکے اور ہو رہے ہیں، اسلئے  
 سب سے پہلے دیکھنے کی چیز یہ ہے کہ ان آلات کو استعمال کرنے والے کس اخلاق  
 و سیرت کے لوگ ہیں اور کس قسم کے مقاصد رکھتے ہیں۔

حقیقت یہ ہے کہ سائنس کی ایجادات و مصنوعات سے مغربی قوموں  
 میں خیر کے بجائے شر کا میلان غالب ہے انھوں نے ترقی کر کے جو خوفناک

اسلحے تیار کئے ہیں، آج وہ خود ان کیلئے اور ساری دنیا کیلئے وبال جان بن گئے ہیں۔ امریکہ نے ۶ اگست ۱۹۴۵ء کو جاپان کے بدقسمت شہر ہیروشیما کو اس کا پہلا نشانہ بنایا، اسکے گرتے ہی عظیم نشان شہر خاک کا ڈھیر ہو گیا، نہ کوئی جاندار باقی رہا اور نہ بے جان، آن کی آن میں انسان، حیوان، عمارتیں سب معدوم تھیں، دھماکی شدت ہوا کا دباؤ اور دھواں قیامت خیز تھا، اگر دو غبار کا جھلستا، بلتا اور کھولتا ہوا ایلوں اوچھا ایک پہاڑ تھا، اس پہاڑ کے نیچے جہنم کی سی آگ تھی جس نے ہر چیز کو خاکستر کر دیا۔ اس جہاز کو جس نے تم گرایا تھا، گراتے ہی جلد از جلد اپنے بچاؤ کیلئے وہاں سے بھاگنا پڑا اور نہ تباہ ہو جاتا، دھماکا اتنا مہیب تھا کہ تم گرنے والوں کا پتہ بانی تھا، حیرت، ہیبت، اور خوف کے عالم میں ہر ایک کی زبان سے "ایخدا"، کی آوازیں نکل رہی تھیں، ہلاک ہونیوالوں کی تعداد دو لاکھ دس ہزار اور دو لاکھ چالیس ہزار کے درمیان تھی، اس پر یورپ و امریکہ وغیرہ میں اظہار خوشی کیا گیا۔

یہ حقیقت واضح ہے کہ سائنس کی ایجادات کو عام طور سے غلط مقصد ہی کیلئے استعمال کیا جا رہا ہے، آج انسان کے چاند پر اتارنے کا بڑا شور و غوغا ہے، مگر اسکے ساتھ ساتھ اس پر نظر رکھئے کہ انسان الحاد و دہریت سے اور زیادہ قریب ہوتا جا رہا ہے اس کے اندر تمدن و سرکشی، خدا فراموشی اور اپنی قوت پر ناز و غرور پیدا ہوتا چلا جا رہا ہے، ایک فلسفی نے اس کے صحیح تصویر کھینچی ہے۔

۳۱۳ - لے عروج زوال ۳۱۳

”یہ صحیح ہے کہ تم ہوائیں چڑیوں کی طرح اڑتے اور پانی میں پھلیوں کی طرح تیرتے ہو، لیکن ابھی تک تم کو زمین پر انسانوں کی طرح چلنا نہیں آیا۔ مغرب میں جب سے ان ایجادات کا سلسلہ شروع ہوا ہے انکار والحاد کی فضا ترقی پذیر ہے، بالآخر مذہب کو پس پشت ڈال دیا گیا۔ اور اپنی حقیقی دروہانی زندگی سے نظر پھیر کر دنیاوی و مادی زندگی کو سب کچھ سمجھ لیا گیا ہے علامہ اقبال نے صحیح فرمایا تھا۔

جس نے سورج کے شعاعوں کو گرفتار کیا  
زندگی کی شب تاریک سحر کرنے سکا  
ڈھونڈنے والا ستاروں کی گزرگاہوں کا

اپنے افکار کی دنیا میں سفر کرنے سکا

میں نے جیسا کہ شروع میں بیان کیا ہے کہ آج امریکہ دروس میں کفر والحاد کی فضا قائم ہے اور اس کے نشر و اشاعت کے لئے جو کوششیں ہو رہی ہیں۔ اس سے یہ حقیقت کھل کر سامنے آگئی ہے کہ ”دجال“ کے بارے میں رسول اللہ صلی اللہ علیہ وسلم نے جو کچھ فرمایا ہے ابھی اسکا ظہور نہیں ہوا ہے، مگر اس کے لئے زمین تیار ہو رہی ہے۔

حدیث میں آیا ہے کہ قیامت سے پہلے تیس دجال ظاہر ہونگے ۱۰ ظاہرات ہے ان دجالوں کا مشن وہی ہوگا جسکا اخیر زمانے میں دجال مظلوم ۱۰ کرے گا۔

## سائنس کی ترقیات سے مومن مرعوب نہیں ہو سکتا | آج کی سائنس کی ترقیات

کفر و الحاد، لادینی خدا فراموشی اور بد اخلاقی و مادہ پرستی کی جو فضا و ماحول تیار کر رہی ہیں، افسوس کہ وہ قوم جس کے پاس نظام زندگی ہے، جو ہر زمانے میں رہنمائی اور خدا طلبی، ایمان و یقین کی زندگی پیدا کر سکتا ہے، وہ اپنے مقصد زندگی سے غافل ہے، آنحضرت صلی اللہ علیہ وسلم نے آنوالے حالات و واقعات اور مختلف فتنوں کے بارے میں جو کچھ فرمایا ہے وہ ظہور پذیر ہو رہے ہیں۔ افسوس! آج مسلمان بھی اس مادیت کے طوفان میں بہ چلے جا رہے ہیں اور یہ الحاد و بے دینی کا فتنہ تمام عالم اسلام میں پھیل رہا ہے اور پرورش پا رہا ہے، بیشک اسلام نے سائنس کے میدان میں ترقی کرنے کی اجازت دی ہے، عالم اسلامی کو بھی اس میں بڑھ چڑھ کر حصہ لینا چاہئے اور اب تک اس سلسلے میں جو کوتاہی ہوئی ہے اسکی تلافی کرنی چاہئے، یہ اس زمانے میں ایک اہم مسئلہ ہے، اسباب ذرائع کی بہتر سے بہتر ایجاد اور صحیح استعمال اسلام کے منشاء کے عین مطابق ہے مگر اسکے ساتھ ہمیں اس حقیقت کو نہیں بھولنا چاہئے کہ اسباب ذرائع اور موجودہ ترقیات میں حصہ لینے سے اصل مسئلہ حل نہ ہو سکے گا، بلکہ ہماری اصل طاقت کا سرچشمہ ایمان و یقین، عبادت و بندگی، دعا و ذکر الہی ہے، جن کی قرآن و حدیث اور اسلامی تاریخ پر نظر ہے، وہ جانتے ہیں کہ یہی

ہماری اصلی قوت ہے، جس کے مقابلے میں ہمیشہ بڑی بڑی طاقتوں نے  
 سپر ڈالی ہے، دجال و یا جوج و ما جوج جو اخیر زمانے میں ظاہر ہوں گے،  
 جن کے مقابلے میں اسباب و ذرائع سے بازی لیجا نا ممکن نہ ہوگا بالآخر  
 ہی ایمان و یقین، ذکر و دعا مومن کا ہتھیار ہونگے، جن سے وہ شکست  
 کھائیں گے اور ہلاک ہونگے حدیث میں آیا ہے کہ دجال کے ظہور کے  
 زمانے میں شدید قحط ہوگا، اسوقت ذکر و سبیح ہی مومن کیلئے غذا کا  
 کام دیں گے، جس طرح یہ آسمان والوں کو دیتے ہیں لہ روایات  
 میں آیا ہے کہ "یا جوج و ما جوج اخیر زمانے میں ظاہر ہونگے، تو روئے  
 زمین پر کوئی ان کا مقابلہ نہ کر سکے گا، جب زمین پر قتل و خون ریزی  
 پوری طرح کر لیں گے، تو ان کے فتنے کے زمانے میں حضرت عیسیٰ اور  
 ان کے ساتھی (طور پہاڑ پر) محصور ہونگے گرائی کا شدید عالم ہوگا۔  
 بالآخر حضرت عیسیٰ علیہ السلام اور ان کے ساتھی دعا کی طرف متوجہ  
 ہونگے، پس اللہ تعالیٰ ایک قسم کی بیماری جس کو عربی میں نفقہ  
 کہتے ہیں۔ نازل کرے گا، یہ ایک قسم کا دانہ ہے جو بھیڑ یا بکری کے  
 گردن و ناک میں نکلتا ہے اور طاعون کی طرح تھوڑی دیر میں ہلاک  
 کر دیتا ہے) پس قوم یا جوج و ما جوج اس مہلک مرض سے یکبارہ گے  
 ہلاک ہو جائیں گے۔ ۱۷

رئیس المبلغین حضرت مولانا محمد یوسف رحمۃ اللہ علیہ اس مضمون کو اپنی تقریروں میں عجیب و غریب اندازہ سے بیان کرتے تھے، میں اپنے مقصد کی وضاحت کیلئے ان کی تقریروں کے چند اقتباسات پیش کرتا ہوں۔ ایک مرتبہ فرمایا ”ایٹم بم سے ڈرنا ایسا ہے جیسے مشرکین اپنے پتھر کے بتوں سے ڈرتے تھے اور امید رکھتے تھے، ایٹم اور ایٹم والوں کی گردنیں قدرت کے ہاتھ میں ہیں، ایٹم سے دھوکا جو خدا چاہے گا، فرعون بھی ”وَهَذِهِ الْأَنْهَارُ تَجْرِي مِنْ تَحْتِي“ کہا کرتا تھا، مگر خدا نے اسی پانی کو اس کے غرق و بربادی کا سامان بنا دیا۔

ایک مرتبہ فرمایا ”تم جنہیں بڑی طاقتیں کہتے ہو۔ خدا کے نزدیک ان کی حیثیت مکڑی کے جالے کے برابر بھی نہیں“ جب حضور صلی اللہ علیہ وسلم کے لائے ہوئے علم پر صحیح طریقہ پر محنت کی گئی تو اس زمانے کا کائنات نقشوں پر چلنے والا باطل روم و فارس پاش پاش ہو گیا۔ اور آخر زمانے میں دجال اپنی ذات سے اتنی بڑی طاقت کا مظاہرہ کرے گا کہ اس کے مقابلہ میں موجودہ طاقتیں کچھ بھی نہیں ہیں، اس وقت حضرت مہدی علیہ السلام زمین سے اور حضرت عیسیٰ آسمان سے آئیں گے، اور میں دعوت حضور صلی اللہ علیہ وسلم کے طریقہ کے مطابق اس علم پر محنت کریں گے۔ اللہ جل جلالہ اس دجال کو ہلاک کر دیگا اور جب پہلے یہ ہو چکا اور آخر میں بھی یہ ہوگا، تو یہ دوسو سو کیوں ہو کہ درمیان میں کیسے ہوگا؟ آج بھی وہ سب کچھ ہو سکتا ہے۔



حضور صلی اللہ علیہ وسلم سے صادر ہونے والے اعمال کو خدا نے ایٹم سے زیادہ طاقت ور بنایا ہے، ایک ایک عمل کو عالم میں تغیر کا ذریعہ بنایا ہے، صلوٰۃ الاستسقا ر زمین کے حالات بدلنے کا ذریعہ، صلوٰۃ الکسوف اور صلوٰۃ الخسوف چاند و سورج کے حالات بدلنے کیلئے ہے، دعا اور صلوٰۃ الحائے ہر قسم کی انفرادی و اجتماعی ناموافق حالات بدلنے کیلئے ہے حضور صلی اللہ علیہ وسلم کی انگلی کے اشارہ سے چاند کے دو ٹکڑے کر کے یہی ظاہر کیا گیا کہ حضور صلی اللہ علیہ وسلم سے صادر ہونے والے اعمال اتنا طاقت ور ہے اور یہ اشارہ حضور صلی اللہ علیہ وسلم کا تکوینی عمل تھا۔ تشریعی عمل اس سے بھی طاقتور ہے۔ بہر حال آج انسان نے چاند پر قدم رکھ دیا، اور میرا عقول ترقیاں کر رہا ہے، مگر ہمارے لئے اس میں مرعوب ہونے کی کوئی بات نہیں۔ نیز سائنس کے میدان کی ترقیاں اسلام کے خلاف نہیں بشرطیکہ ان کا مقصد صحیح ہو۔ بس اسی پر اس کتاب کو ختم کرتا ہوں۔

وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِيْنَ

فقط

خادمِ حداثت نبوی

ڈاکٹر مولانا یحییٰ عبداللہ بن صاحب ندوی نظامی

# فِرَاسُ مَاءِ الرِّجَالِ

اُمِّ حَسَنِیَّتْ کا عظیم الشان کارنامہ

تَالِیْفُ

ڈاکٹر مولانا مفتی الدین ندوی مظاہری مع مقدمہ حضرت مولانا سید ابوالحسن علی ندوی مدظلہ

جس سے

★ تاریخ رجال حدیث کی تدوین و تحقیق

★ کتب اسماء الرجال سے استفادہ کا طریقہ

★ اہم و مشہور کتب رجال پر تبصرہ و تعارف

یہ کتاب

درحقیقت اس فن کی اہم و مستند کتابوں کا بخور و خلاصہ ہے

اردو زبان میں اپنے موضوع پر منفرد طلباء و فضلاء کیلئے رہنما اور

مجدید تعلیم یافتہ حضرات کیلئے نعمت غیر مترقبہ ہے۔

نہایت اعلیٰ کتابت و طباعت، عمدہ کاغذ، صفحات ۱۱۰۔



## اسکر بعین حدیثا (پہل شد)

یعنی

احادیث نبوی کا انتخاب - از علامہ نووی

اسد و ترجمہ و تشریح - از مصنف

عشق نبوی کے جذبہ میں سرشار کر دینے والی وہ چالیس منتخب روح پرور اور ایمان افروز حدیثیں جنہیں روزانہ اپنے مطالعہ میں رکھنا ہر مسلمان کیلئے باعث اجر و ثواب اور موجب خیر و برکت ہے۔ خود پڑھئے اور اپنے ایمان کو تقویت بہم پہونچائیئے نیز اپنے دوسرے مسلمان بھائیوں میں تبلیغ کر کے ثواب حاصل کیجئے۔

درد و دوا (گجراتی)

زلزلے آئیکل اسباب (گجراتی)

حضر اقدس شیخ الحدیث مولانا حمزہ زکریا صاحب کی کتاب الاعتدال کے ایک باب کا گجراتی ترجمہ جو ہزاروں کی تعداد میں طبع ہو چکا ہے مندرجہ ذیل پتہ سے منگوائیے۔

مولانا عبدالحییم صاحب متالا  
پوسٹ دریٹھی وایاکیم ضلع سورت  
(گجرات)

ڈاکٹر مولانا تقی الدین ندوی مظاہری نے قرآن و حدیث کی روشنی میں زلزلے آئیکل اسباب کو بیان کیا ہے اس سلسلہ میں بہت سے تازہ کنی واقعات بھی نقل کئے ہیں اور یہ بتایا گیا کہ اس موقع پر ہمیں کیا کرنا چاہئے ہے

## محدثین عظام اور ان کے علمی کارنامے

مولفہ ڈاکٹر مولانا تقی الدین ندوی مظاہری سابق استاذہ دارالعلوم  
ندوۃ العلماء مع مقدمہ حضرت مولانا سید ابوالحسن علی ندوی مدظلہ العالی


(جس میں)

- ائمہ اربعہ و ارباب صحاح ستہ اور امام طحاویؒ کا تحقیقی تذکرہ۔
- تاریخ ندوین حدیث اور محدثین عظامؒ کی کوششوں کا ذکر۔
- محدثین عظامؒ کے علمی کارنامے اور تصنیفات پر مفصل و سیر حاصل بحث۔

اس کتاب میں اس کا محاذ رکھا گیا ہے کہ ایک طرف ہمارے طلباء و فضلاء کو فن حدیث کی تاریخ اور ان محدثین کے حالات کا علم ہو، دوسری طرف اردو تعلیم یافتہ طبقہ کو جو عربی سے نا آشنا ہے، علم حدیث کی ضرورت اور محدثین کے کارناموں کی اہمیت کا اندازہ ہو اور وہ ان کے حالات پر ہلکا پھلکا ایمان تازہ کریں اور اپنی معلومات میں اضافہ کریں۔  
فی الواقع یہ کتاب سیکڑوں قدیم و جدید کتابوں کا خلاصہ ہے۔ جو انشاء اللہ ہمارے مدارس بلکہ دینی حلقہ کی ایک اہم ضرورت پوری کرے گی۔

نہایت اعلیٰ کتابت و طباعت، عمدہ کاغذ، صفحات ۲۶۴، مجلد گرد و پوش

قیمت



# مصنف کے قلمی شاہکار ایک منظرِ مٹ

(جو مختلف ممالک و مختلف اوقات میں منصفہ شہود پر آئے)

★ التعلیق المجد علی موطا محمد عربی (تحقیق و تعلیق) جس کا انیس سو صفحات پر

مشتمل نہایت دیدہ زیب پہلا ڈیشن ”دارالعلم“ سے شائع ہو چکا ہے۔

★ اعلام الحدیث بالہند عربی، فن اسرار الرجال، ائمہ حدیث

★ الامام بخاری، عربی، کا عظیم الشان کارنامہ

★ الامام مالک، عربی، زلزلے آنے کے اسباب (گجراتی)

★ الامام ابو داؤد، عربی، درد و دوا، گجراتی

★ لمحۃ عن اہم مراجع السنۃ عربی،

★ کتاب الزہد الکبیر تحقیق و تعلیق عربی،

★ علم رجال الحدیث، عربی،

★ محدثین عظام (اردو)

★ صحبتے با اولیاء (اردو)

نوٹ:- ان کے علاوہ بطبع سے آراستہ انگریزی میں بھی تصانیف ہیں جو

”چاند کی تسخیر“ کے پتے پر دستیاب کیجا سکتی ہیں۔